

سید محمد محیط طباطبائی اور جاوید نامہ اقبال

ڈاکٹر محمد سلیم اختر☆

اسے محض اتفاق کہیے یا حالات کی ستم ظریفی کہ اپنی حیاتِ طبعی کے دوران جن ایرانی اصحاب علم و اقتدار کے ساتھ حضرت علامہ اقبال^(۱) کا بالواسطہ یا بلاواسطہ ذاتی تعارف ہوا یا قلمی روابط کی برقراری تک نوبت پہنچی، ان کی تعداد محدودے چند افراد سے زیادہ نہیں۔ ایسے ہی اہل علم میں سے ایک سید محمد محیط طباطبائی بھی تھے، جن کے اقبال^(۲) کے ساتھ رابطے کی تفصیل آپ آئندہ سطور میں ان کے اپنے ہی قلم سے ملاحظہ فرمائیں گے۔

سید محمد طباطبائی ۱۳۲۰ عیسوی میں زوارہ^(۱) کے ایک نواحی گاؤں گزلا میں پیدا ہوئے۔ ابتدائی تعلیم اپنے والد ماجد سید ابراہیم زوارہ ای کے زیگرانی حاصل کی۔ مزید علم حاصل کرنے کی لگن آپ کو پہلے اصفہان لے گئی، پھر آپ تہران جا کر دارالفنون میں داخل ہو گئے۔

آپ کو عربی، فارسی، انگریزی اور فرانسیسی زبانوں پر مکمل عبور حاصل تھا۔ آپ ایک عرصے تک ایک علمی دیساں مجلہ "محیط" کے نام سے شائع کرتے رہے۔ کچھ مدت کے لیے مجلہ "معارف" کے مدیر بھی رہے۔ اس کے علاوہ کوئی دس ایک برس تک معروف ایرانی ریڈیو پروگرام "مرزاۓ داشن" کی مگرمانی کے فرائض بھی انجام دیتے رہے۔ آپ کی علمی تنگ و دو کا دور سات دہائیوں سے زیادہ عرصے پر محیط ہے جس کے دوران آپ نے مختلف علمی، ادبی، تاریخی اور سیاسی موضوعات پر بکثرت قلم فرشائی کی۔ آج سے کوئی دس بارہ برس قبل تک آپ کے کوئی دو ہزار مقالے، رسائل، اور تقاریر شائع ہو چکی تھیں۔ آپ کی انہی تحریروں کے انتخاب پر مبنی آپ کی زندگی ہی میں آپ کے صاحزوں اور احباب کی کوشش سے آپ کے مقالات کے مندرجہ ذیل مجموعے زیور طباعت سے آراستہ ہو چکے تھے:

- آنچہ دربارہ حافظ باید دانست

- تاریخ تخلیلی مطبوعات ایران

اقبال کی طرف سے جاوید نامہ کے تقدیمی نسخے کے سرورق کا عکس

- خیام یا خیام،^(۲) اور

- سید جمال الدین اسد آبادی و بیداری مشرق زمین^(۳)

اس کے علاوہ انہوں نے اپنی جوانی میں معروف ایرانی مصلح میرزا ملکم خان کے آثار کا ایک مجموعہ بھی شائع کیا۔^(۴)

سید محمد محیط طباطبائی کو جن ممالک کا سفر کرنے کا اتفاق ہوا ان میں سے ہندوستان، عراق، شام، مصر اور افغانستان خاص طور پر قابل ذکر ہیں، بلکہ ان کی بعض تحریروں سے تو اس گمان کو بھی تقویت ملتی ہے کہ تقیم ہند کے بعد کے ابتدائی چند سالوں کے دوران شاید وہ ہندوستان میں ایران کے شفاقتی قونصلر وغیرہ بھی رہے ہوں۔^(۵)

استاد محیط طباطبائی جن کا شمار آنے والے سالوں کے دوران ایران کے چوٹی کے محققین میں ہوا،^(۶) ستمبر ۱۹۳۳ء میں تہران میں جشن فردوسی کے انعقاد سے پہلے ہی حضرت علامہ اقبال^(۷) کے بعض فارسی آثار کو دیکھ چکے تھے۔ اس جشن کے دوران انہوں نے اپنا ایک مقالہ جو ”عقیدہ دینی فردوسی“ کے زیر عنوان اُنہی دنوں شائع ہوا تھا، معروف افغان شاعر و ادیب اور جشن فردوسی میں شریک افغان مندوب سرور خان گویا اعتمادی کے ہاتھ، موصوف کی فرمائش پر، حضرت علامہ کی خدمت میں ارسال کیا۔ سرور خان گویا ۱۹۳۳ء میں حضرت علامہ کے سرکاری دورہ افغانستان کے دوران علامہ کے افسر مہماندار کی حیثیت سے نہ صرف انہیں بہت نزدیک سے دیکھ چکے تھے،^(۸) بلکہ دنوں کے درمیان محبت و وداد کا ایک ایسا اٹوٹ رشتہ بھی استوار ہو گیا تھا جو سرور خان گویا کی زندگی کے آخری ایام تک پرستور قائم رہا۔^(۹) علامہ نے مذکورہ مقالے کی جو رسید سرور خان گویا کو ارسال کی، اس کے ہمراہ اسرار و رموز، زبورِ عجم، پیامِ مشرق، اور جاوید نامہ کا ایک ایک نسخہ بھی اپنے دستخطوں کے ساتھ سید محمد محیط طباطبائی کے لیے بھیجا۔ گویا نے اپنے نام حضرت علامہ کے انگریزی خط کی نقل اور یہ چاروں کتابیں بذریعہ ڈاک محیط طباطبائی کے لیے کامل سے تہران بھجو دیں اور اس طرح موصوف کو اپنے بارے میں حضرت علامہ کے نیک جذبات اور صحن کا بخوبی اندازہ ہو گیا۔

حضرت علامہ اقبال^(۱۰) کی زندگی میں جس ایرانی نے سب سے پہلے فارسی زبان میں ان کی شخصیت اور فن کے بارے میں کوئی مقالہ لکھا وہ سید محمد علی داعی الاسلام تھے،^(۱۱) اور حضرت

سالوں میں انہوں نے کم از کم چار اور مقامے اقبال کے بارے میں ایرانی مجلات میں شائع کیے، لیکن بڑے افسوس کے ساتھ کہنا پڑتا ہے کہ جاوید نامہ کو انہوں نے پہلی مرتبہ جس سرسری انداز سے دیکھا اسے اگر سرد مہری سے تعبیر کیا جائے تو بے جا نہ ہوگا۔

سید محمد حبیط طباطبائی نے اس کتاب پر اظہار خیال کے لیے جواب و لہجہ اپنایا اور جس پیرائے کا انتخاب کیا اسے معروف ضرب المثل ”اسب پیشی را در دهان نگاه کردن“^(۱) کا مصدق تو کہا جا سکتا تھا، لیکن اس میں معمول کے ایرانی تکلفات کی دور دور تک کہیں خبر نہ تھی۔ موصوف نے اس رویے سے حضرت علامہ کے ان خدشات کی بھی تائید ہوئی جو ہندی فارسی کے حوالے سے ان کے ذہن میں اپنے ایرانی قارئین کے تحفظات کے بارے میں عمومی طور پر موجود تھے، اور جن کا اظہار انہوں نے ۲۰ جنوری ۱۹۳۱ء کو ڈاکٹر ناموس کے نام اپنے ایک خط میں کیا تھا۔ یوں محسوس ہوتا ہے کہ ڈاکٹر ناموس نے ظاہراً علامہ سے اپنے کسی ایرانی دوست کی خاطر، ان کے بعض فارسی آثار کی فرمائش کی تھی، جس کے جواب میں حضرت علامہ نے لکھا:

باقی رہے منظومات، تو [اصل: سو] یہ ہندی فارسی ہے، ایک ایرانی کو کیا پسند آئے گی۔
میرے زیر نظر حقائق اخلاقی و ملی ہیں۔ زبان میرے لیے نافوی حیثیت رکھتی ہے، بلکہ فن
شعر سے بھی میں بحیثیت فن نا بلد ہوں۔ اگر ان خیالات کو کوئی شخص ان کی [اہل ایران
کی] مردوں زبان میں لکھ دے تو شاید ان لوگوں کے لیے مفید ہو۔ بہر حال جو کچھ شائع ہو
چکا ہے، حاضر کر دیا جائے گا۔^(۲)

سید محمد حبیط طباطبائی کو یقیناً اس بات کا علم نہیں تھا کہ ۱۹۲۷ء سے ۱۹۳۱ء کے اوآخر تک کے عرصہ کے دوران جاوید نامہ کو اپنی ”زندگی کا ماحصل“^(۳) بنانے کی خاطر حضرت علامہ کو کس قدر مشقت کرنا پڑی تھی، اور انہوں نے اس سلسلے میں کیا کیا پاپڑ بیلے تھے۔^(۴) یہی وجہ ہے کہ اس کی تکمیل کے بعد ان کے دل و دماغ ان کے اپنے الفاظ میں ”چھوڑ گئے تھے“^(۵) اور بقول ڈاکٹر جاوید اقبال کے اس کا نتیجہ یہ تکلا کہ ان کے لیے اب ”وقتی طور پر نہ فارسی میں کچھ کہہ سکنا ممکن تھا، اور نہ اردو میں۔“^(۶)

جس طرح پیامِ مشرق گوئے کے دیوانِ غربی کا جواب دینے کے لیے اقبال کی جانب سے

ہے۔ اس تصنیف میں دور حاضر کے تمام جماعتی، اقتصادی، سیاسی، نوجی، اخلاقی اور اصلاحی مسائل زیر بحث آگئے ہیں۔ (۱۷)

اسی لیے حضرت علامہ کی انتہائی خواہش تھی کہ اس کتاب کا کسی طرح ”تمام و کمال“ کسی یورپی زبان میں ترجمہ ہو جائے۔ چنانچہ آپ ۳۱ مارچ ۱۹۳۳ء کے ایک خط میں ڈاکٹر صوفی غلام محمد الدین کو لکھتے ہیں:

اس سے زیادہ اہم کام یہ ہے کہ جاوید نامہ کا تمام و کمال ترجمہ کیا جائے۔ یہ قلم ایک قسم کی Divine Comedy ہے۔ مترجم کا اس سے یورپ میں شہرت حاصل کر لینا چیزیں امر ہے۔ اگر وہ ترجمہ میں کامیاب ہو جائے، اور اگر اس ترجمہ کو کوئی عمدہ مصور Illustrate بھی کر دے تو یورپ اور ایشیا میں مقبول تر ہوگا۔ اس کتاب میں بعض بالکل نئے تجھیلات ہیں اور مصور کے لیے بہت عمدہ مسالہ ہے۔ (۱۸)

چنانچہ اس کتاب کی مصوری کے لیے حضرت علامہ نے جن فکاروں سے خط و کتابت کی یا مذکرات انجام دیے ان میں سے عبدالرحمٰن چغتائی^(۱۹) اور کاظمی^(۲۰) نام کے آرٹسٹ خاص طور پر قبل ذکر ہیں۔

علامہ اقبال^(۲۱) میں دوسری گول میز کافرنیس میں شرکت کے لیے لندن تشریف لے گئے تو وہاں مولانا شوکت علی^(۲۲) کی برکت سے ان کی جن ممتاز شخصیات سے ملاقاتیں ہوئیں ان میں ایران کے ایک سابق وزیر اعظم سید ضیاء الدین طباطبائی بھی شامل تھے جو گزشتہ کوئی تو ایک برس سے ایران سے باہر تھے اور اس وقت سوئٹر لینڈ میں زندگی گزار رہے تھے اور اب چند دنوں کے لیے لندن آئے ہوئے تھے۔ بقول مولانا مہر کے وہ نو زبانیں جانتے تھے اور معاملاتی دنیا پر ان کی ”نہایت اچھی نظر“ تھی۔ (۲۳) سید ضیاء الدین نے ایک دن مولانا شوکت علی، مولانا زاہد علی، حضرت علامہ اقبال، مولانا شفیق داؤدی اور مولانا مہر کو دوپہر کے کھانے پر مدعو کیا جس کے بعد کوئی دو ایک گھنٹے تک مختلف موضوعات پر گفتگو ہوتی رہی۔ اسی دوران میں حضرت علامہ نے جاوید نامہ کے بعض شعر بھی حاضرین کو سنائے جنہیں سن کر مولانا مہر ہی کے بقول ”سید صاحب تڑپ اُٹھے اور اپنے رفتار سے کہنے لگے کہ اسی چیزیں آج تک نہیں سنیں۔ ضروری ہے کہ ڈاکٹر صاحب کے کلام کو ایران میں بکثرت شائع کیا جائے۔“ (۲۴)

نے حضرت علامہ کو اس کے متعلق بہت اپنے خطوط لکھے، (۲۵) وہاں جمنی کی ارلائگن (۲۶) یونینورسٹی کے پروفیسر مل نے اس کے جمن زبان میں ترجمہ کرنے کا عندیہ ظاہر کر کے (۲۷) اقبال کی بے پایاں محنت اور اعلیٰ نبوغ کی قدردانی کی۔

مختصر یہ کہ حضرت علامہ کی وفات کے ربع صدی کے اندر اندر جاوید نامہ کے اطالوی، (۲۸) جمن (منظوم)، (۲۹) فرانسیسی (۳۰) اور انگریزی (۳۱) زبانوں میں ترجم مظہر عام پر آچکے تھے اور اس طرح بقول معروف برطانوی مستشرق پروفیسر اے۔ جے۔ آری (۳۲) کے جنہوں نے خود بھی یونیکو کی فرمائش پر اس کتاب کا منظوم انگریزی ترجمہ کیا اور اس سے قبل اقبال کے بعض دیگر آثار کو بھی انگریزی نظم کا جامہ پہنا چکے تھے، (۳۳) ”ان ترجم کی بدولت یہ نظم نہ صرف ساری دنیا کے قارئین کی دسترس میں آگئی بلکہ اسے میں الاقوای سلط کے کلاسیک ادب میں بھی اپنا جائز مقام حاصل ہو گیا۔“ (۳۴)

بہر حال استاد سید محمد محیط طباطبائی کے زیر نظر مقالے میں (۳۵) اقبال اور جاوید نامہ کے حوالے سے جو باتیں خاص طور پر قابل ذکر ہیں، ان میں سب سے پہلے تو حضرت علامہ کی جشن فردوسی میں عدم موجودگی پر ایرانی باریک بینوں کا اظہار استغجب ہے، (۳۶) لیکن اس وقت چونکہ ہم استاد محیط طباطبائی کے جاوید نامہ پر تبصرے کے حوالے سے بات کر رہے ہیں، اس موضوع کو کسی اور موقع کے لیے اٹھا رکھتے ہیں۔

استاد محیط طباطبائی کے بقول جاوید نامہ میں حلاج سے منسوب غزل:

زخاک خویش طلب آتشی کہ پیدا نیست

عقل گری در خور تقاضا نیست! (۳۷)

برصیر میں مطبوعہ مجموع دیوان حلاج سے منقول ہے۔ (۳۸) اس میں شہر نہیں کہ برصیر میں حلاج سے منسوب ایک جعلی فارسی دیوان ایک زمانے میں چھپا تھا، (۳۹) لیکن جاوید نامہ میں حلاج کی زبان میں جو غزل ادا کی گئی ہے وہ درحقیقت اقبال کی اپنی ہی ایک پرانی غزل ہے جو اس سے قبل پیام مشرق میں بھی شائع ہو چکی تھی۔ (۴۰) البتہ جاوید نامہ میں اسے شامل کرتے وقت اقبال نے اس کا چھٹا اور دسوال شعر حذف کر دے اور ماتحت اشعار کی ترتیب بھی بدلتا ہے۔ (۴۱) اک سلسہ میں، دوسری، اہم اس

تضمین کیا ہے:

بملک جم نہم مصرع نظیری را

”کسی کہ کشته نشد از قبیلہ ما نیست“ (۲۲)

یا دیوانِ حلاج میں، وہ جعلی ہی کیوں نہ ہو، نظیری کے کسی شعر یا مصرع کے تضمین کیے جانے کا کوئی
کان ہو سکتا ہے؟

تیسرا بات یہ کہ قرۃ العین طاہرہ زرین تاج اور غالب کی غزلیات کے برکس جو الٹے
کاموں کے درمیان نقل ہوئی ہیں، جس کا مطلب یہ ہے کہ اقبال کی سوچ کے مطابق، یہ ان شعرا کی
پیغامیں تھیں۔ حلاج والی غزل جو دراصل اقبال کی ہے، لیکن حلاج کی ترجیحی کرتی ہے، الٹے
کاموں کے بغیر نقل ہوئی ہے۔ اس سے نقلی مطالب میں حضرت علامہ کی احتیاط پسندی کی بڑی واضح
ور پرمغازی ہوتی ہے جس کا وہ اپنے شعری آثار کے دوران طباعت خاص خیال رکھتے تھے۔ (۲۳)

جہاں تک طاہرہ سے منسوب غزل:

گربتو افتدم نظر چہرہ بہ چہرہ، رو برو
شرح دہم غم ترا نکتہ بہ نکتہ، مو بہ مو

کا تعلق ہے، وہ، جیسا کہ استاد محیط طباطبائی کی تحقیق سے ظاہر ہے یقیناً طاہرہ کی نہیں، بلکہ اس کے
بیش رو شعرا میرزا محمد طاہر وحید قزوینی (م ۱۱۰۰ھ / ۱۷۸۰ء) یا شاہ طاہر داعی انجمنی کاشانی
(م ۹۵۲ھ / ۱۵۳۲ء) میں سے کسی ایک کی ہے، لیکن یہاں جو بات فراموش نہیں کرنی چاہیے
وہ یہ ہے کہ حضرت علامہ فارسی ادب کی کوئی تاریخ مرتب نہیں کر رہے تھے اور نہ ان کا منشا کسی
فارسی روایت کو قلمبند کرنا تھا، بلکہ وہ اپنی ایک ڈنی تحقیق اور خیالی سفر کے دوران پیش آنے والے
اقعات کو بیان کرنا چاہتے تھے جس میں اکثر جگبیوں پر مختلف شخصیات سے جو کچھ کھلوایا گیا ہے وہ
بیویادہ تر اقبال ہی کی زبان میں ادا ہوا ہے؛ ہاں اتنا ضرور ہے کہ جو کچھ یہ کردار کہتے نظر آتے ہیں،
اس میں اور ان کی معروف طور پر جو سوچ اقبال کے دور تک پہنچی تھی، یا خود اقبال کے نزدیک ان کی
جو سوچ تھی، یا ہو سکتی تھی، دونوں میں ایک گونہ مہماں ضرور موجود ہے۔ غرض یہ کہ اگر طاہرہ سے
فراز نہ کر سکے، مگر مھر سے سمجھ سکے، مگر مہر سے سمجھ سکے،

المیں کے مانی اضمیر کے اظہار کے لیے بھی تو اشعار کہے گئے ہیں۔ المیں سے منسوب تو کوئی دیوان دنیا میں موجود نہیں ہے!

یہ سب چیزیں اپنی جگہ، استاد سید محمد محیط طباطبائی کو جاوید نامہ میں اقبال کی جو بات ظاہر اس سے زیادہ ہمکلتی نظر آتی ہے وہ اس نظم میں قرآنی ایعنی ظاہرہ (۲۶) کا ذکر ہے۔ اس کی وجہ یہ ہرگز نہیں کہ خداخواستہ اقبال کو بابی یا بہائی تحریک سے جس کی ظاہرہ ایک اہم رکن تھی، کسی قسم کی کوئی ہمدردی تھی، یا وہ ان تحریکوں کے پس پرده عوامل، یا اسلام اور اسلامی تہذیب و تمدن کے لیے ان کے خطرناک عواقب سے کسی طرح بے خبر تھے۔ ان تحریکوں کے بارے میں ذاتی مطالعہ و مشاہدہ کے علاوہ، اقبال کے برادر میں سازگار فضا پیدا کرنے میں بھی کلیدی کردار ادا کیا، (۲۷) سالہا سال روشناس کرایا بلکہ ان کے حق میں سازگار فضا پیدا کرنے میں شاید ہی پر محیط ذاتی روابط (۲۸) کی بدولت ان تحریکوں اور ان کے مرکزی کرداروں کے بارے میں شاید ہی کوئی ایسا مخفی گوشہ ہو، جہاں تک اقبال کی حقیقت میں اور خارشگاف نگاہیں نہ پہنچ سکی ہوں۔ چنانچہ یہی وجہ ہے کہ ان تحریکوں کے مخفی پہلوؤں کو اجاگر کرنے میں جس تندی اور تسلیل کی روایت ہمیں اقبال کے ہاں نظر آتی ہے (۲۹) اس کا اس سطح کا کوئی مثل شاید خود ایران میں بھی باسانی دستیاب نہ ہو سکے۔ ایسے میں ان تحریکوں سے اسلامی تہذیب و تمدن کو درپیش خطرات پر اقبال کے حوالے سے کسی قسم کی رائے زندگی نہ صرف غیر ضروری، بلکہ سورج کو چراغ دکھانے کے متراوف محسوس ہوتی ہے۔

علاوہ ایس اگر ظاہرہ پر (کشف جاپ کی وجہ سے) (۵۰) اگلشت نمائی جائز ہے تو حسین بن منصور حلّاج کون سے 'بے جرم و خطأ' اور 'بلا جوازٍ شرعیٍّ' کے تحفۃ دار کی زینت بنے تھے؟ (۵۱) رہا غالب بیچارہ، تو وہ اپنے 'بادہ خواری' کا خود اقرار کرتا ہے:

یہ مسائل تصوّف، یہ ترا بیان غالب
تجھے ہم ولی سمجھتے جو نہ بادہ خوار ہوتا

اور اگر یہ سلسلہ چل نکل تو کیا بعد کہ کل کلاں کو بعض حلقوں کی طرف سے جاوید نامہ میں اور کرداروں کی موجودگی بشوں سید جمال الدین افتخاری کے، جن کے احوال و آثار و خدمات کو اجاگر کرنے میں استاد مرحوم سید محمد محیط طباطبائی کی حیاتِ علمی کا ایک وقیع حصہ صرف ہوا، (۵۲) بوجوہ محل

سے کون بیان کر سکتا ہے؟ مثال کے طور پر، پیامِ مشرق میں 'خترانِ ملت' کو وہ اس طرح خطاب کرتے ہیں:

ضمیر عصر حاضر بی نقاب است	کشادش در نمود رنگ و آب است
جهانتابی ز نورحق بیاموز	که او با صد جلی در حجاب است (۵۲)

یک اور جگہ فرماتے ہیں:

اگر پندی ز درویش پذیری	ہزار انت بیری تو نہ میری
توی باش و پنهان شو ازین عصر	کہ در آغوش شیری گیری (۵۵)

اقبال کی نگاہ میں حالاج، طاہرہ، اور غالب کی شخصیات کس مقام کی حامل ہیں اور کیوں، اس بات کا اندازہ تلک مشتری کی رو سیداد کی تمہید کے عنوان اور مندرجات سے بخوبی لگایا جا سکتا ہے۔ تمہید کے عنوان میں انہیں "ارواحِ جلیلہ" کے لقب سے یاد کیا گیا ہے جو گردشِ جاوداں کو بہشتی نیشن پر ترجیح دیتی ہیں۔ یہ "پاکبازِ ارواح" جو ہنگامِ است ہی سے حالتِ تباہ و تاب اور بے قراری میں سر کر رہی ہیں، اپنے نغمات کی شراب سے سراپا مددوں و سرمست ہیں، اور ان کے چہروں کی تابناکی ان کے صفاتے بالمن اور سوز دروں کی غماز ہے۔ سفر کے اس مرحلے پر اقبال کا رہبر۔ روی۔ ان رواج کے شوق بے پروا، عشق و سرمتنی اور شعلہ نوائی کی طرف اسے بقول اقبال "بدیں الفاظ متوجہ کرتا ہے":

گفت روی "این قدر از خود مرد شو!	از دم آتش نوایان زندہ شو!
شوق بے پروا ندیدتی، گمرا	زور این صہبا ندیدتی، گمرا
غالب و حالاج و خاتون عجم	شورها افگنده در جان حرم!
این نواہا روح را بخشد ثبات	
گرمی او از دروں کائنات!" (۵۱)	

خلاصہ یہ کہ روی سے منسوب ان شخصیات پر تبصرے کی بدولت ان کی عظمت کے بارے میں اقبال کے متنذکرہ مالا تاثر کو اور بھیجا جا رہا ہے۔

کی لازوال علاشیں ہیں اور یہی وجہ ہے کہ موخر الذکر کو براون بار پار ”بائی ہیروئن“ کے لقب سے یاد کرتا ہے۔ (۵۷) دونوں نے جس قسم کے ناگفتہ بے اور صبر آزم حالت میں جس استقلال، ہمت اور جوانمردی سے جان شیریں جان آفریں کے سپرد کی اس سے اپنے اور بیگانے دونوں ہی عش عش کر اٹھے لیکن ان کی بلند حوصلگی کی داد دیکھیے کہ ان سب چیزوں کے باوجود ان کی اس صدائے حسرت کی بازگشت آج بھی اہل درد کے کانوں میں پرستور گونج رہی ہے کہ:

جان دی دی ہوئی اسی کی تھی
حق تو یہ ہے کہ حق ادا نہ ہوا

جبکہ غالب اپنی انقلاب پسندی اور نادرہ کاری کی وجہ سے اقبال کی توجہ کا مرکز قرار پایا، چونکہ اس کا اپنا عقیدہ یہ ہے:

تراش از تیشه خود جادہ خویش	براه دیگران رفتن عذاب است
اگر از دستِ تو کار نادر آید	گناہی ہم اگر باشد ثواب است

(۵۸)

اور یہ وصف ایک اعتبار سے ان تیموں شخصیات میں واضح طور پر دکھائی دیتا ہے۔ (۵۹)

یہاں اس بات کی وضاحت بھی بے جا نہ ہوگی کہ شیخ احمد احسانی (۱۸۲۲-۱۸۵۳ء / ۱۲۴۱-۱۲۶۰ھ) اور ان کے بعد ان کے نائب مناب اور شاگرد خاص سید کاظم رشتی کے پیروں بانی سلسلہ کے نام کی مناسبت سے شیخی کہلاتے ہیں اور ان کا سلسلہ شیخیہ کے نام سے معروف ہے۔ یہ دونوں ایک اعتبار سے ”باب“ کے پیشوں تھے، چونکہ ان کی تحریروں میں اس بات کے اشارے موجود تھے کہ امام قائم کا ظہور ہونے والا ہے۔ علی محمد ”باب“، قرة العین طاہرہ، اور ملا حسین بش رویہ کا شمار موخر الذکر ہی کے دامن تربیت کے وابستگان میں ہوتا ہے۔ ان میں سے ”باب“ نے بالآخر بانی مذهب ہونے کا اعلان کر دیا اور ملا حسین بش رویہ ۱۸۲۰ء میں اس پر سب سے پہلے ایمان لے آئے۔ بعد میں اس صفت میں طاہرہ بھی شامل ہو گئی۔ اس طرح سب سے پہلے جو اٹھارہ افراد بائیت کے دائرے میں شامل ہوئے وہ ”حروفات الحجی“ (چونکہ الحج کے حساب سے ”حجی“ کے اعداد اٹھارہ ہوتے ہیں) کے مرموز نام سے پہچانے گئے۔

ملّا حسین بشرویہ، طاہرہ زرین تاج، ملا محمد علی ماژندرانی بار فروشی (قدس) اور ملا حسین علی نوری وغیرہ نے (جو بعد میں بہاء اللہ کے لقب سے معروف ہوئے اور بہائی مذہب کے بانی قرار پائے) بدشت ماژندران میں ایک عظیم جلسے کا اہتمام کیا جس کے اہداف میں باب کی رہائی، بنے مذہب کا کھلم کھلا اعلان، بابی کشی کا سدباب اور بابی مذہب کے پیروؤں کی قوت ایمانی کی تقویت کا سامان کرنا شامل تھا۔ ان لوگوں کا خیال تھا کہ وہ عوامی حمایت سے لیس ہو کر پُرانی طریقے سے ماکو کی طرف جا کر باب کو رہا کرنے کی کوشش کریں گے اور اگر راستے میں ان پر زیادہ تشدد کیا گیا تو وہ روس میں پناہ لے لیں گے۔

طاہرہ کا اصرار تھا کہ تیزی سے بدلتے ہوئے حالات کے پیش نظر بنے مذہب کا جلد از جلد اعلان کرنا ضروری ہے جبکہ قدوس کی رائے یہ تھی کہ باب کے اب تک کے پیرو زیادہ تر مومن قسم کے سادہ لوح مسلمان ہی ہیں۔ اس کی اصل حقیقت کے بارے میں ان کی ”غلط فہمی“ کو ابھی دور کرنے کا وقت نہیں آیا۔ اگر ایسا کیا گیا تو اس سے بہت سی مشکلات پیدا ہو سکتی ہیں، لیکن طاہرہ اپنی بات پر اڑی رہی حالانکہ اس کے سب ساتھی اس بات پر متفق تھے کہ جوہی قرآن کے خلاف ایک لفظ بھی زبان سے نکالا گیا لوگ نیا مذہب قبول کرنے کے بجائے اس کے پیروؤں پر لعن طعن شروع کر دیں گے۔ اس پر طاہرہ کا استدلال یہ تھا کہ میں ایک عورت ہوں، اور سنت یہ ہے کہ اگر کوئی عورت مرتد ہو جائے، اور پھر تائب ہو جائے تو اسے معاف کر دیا جاتا ہے۔ اندریں حالات مناسب یہ ہو گا کہ قدوس مجھ سے دور رہیں اور میں دوران تقریر بنے مذہب کے حقائق کا بر ملا اعلان کر دوں۔ اگر حالات بگز گئے اور لوگوں نے میرے خلاف قدوس سے شکایت کی، تو وہ مجھے کافر قرار دے دیں اور دوبارہ دائرۃ اسلام میں شامل ہونے کی نصیحت کریں۔ چنانچہ سب نے اس بات پر اتفاق کیا کہ بالآخر ایک دن چونکہ حقیقت نے بے نقاب ہونا ہی ہے تو کیوں نہ یہ کام جلد از جلد انجام پا جائے۔ چنانچہ اس منصوبے کے مطابق طاہرہ نے حسب معمول ایک باریک پردے کی اوٹ سے اپنی تقریر کا آغاز کیا۔ عین اس وقت جب وہ یہ اعلان کر رہی تھی کہ ”خداوند کا ظہور ہو چکا ہے، اور ہمارے لیے آسمان سے ایک نئی کتاب نازل ہو چکی ہے جس میں ہمارے لیے بنے قوانین مقرر کیے گئے ہیں“، ایک سوچی سمجھی سازش کے تحت خدام بنے پردے کی طنائیں دونوں طرف سے کاٹ دیں، اور اب طاہرہ اپنے تمام تر شکوہ و جلال کے ساتھ حاضرین کے سامنے موجود تھی۔

ہوں۔ کیا میں آپ لوگوں کی بہن نہیں ہوں؟ اور کیا آپ میرے بھائی نہیں؟ آخر ایسی کون سی بہن ہے جو اپنے بھائیوں سے اپنا چہرہ چھپاتی ہو؟ لیکن اس غیر متوقع واقعہ سے حاضرین پر گویا ایک بھلی کی آن گری تھی۔ بعض لوگوں نے اپنے چہروں کو دونوں ہاتھوں میں چھپا لیا اور بعض نے اپنے لباس کے دامن اپنے سروں پر اوزٹھ لیے تاکہ ان کی نظریں ایک ناخرم خاتون کے چہرے پر نہ پڑیں، لیکن ان ساری باتوں کے باوجود ظاہرہ نے اپنا سلسلہ کلام جاری رکھا: ”میرے بھائیوں پرده کے بارے میں پرانے احکام موقوف ہو چکے ہیں۔“ بہر حال وہ اپنے مقصد میں کامیاب نہ ہو سکی اور بہت ہی کم لوگ تھے جنہوں نے اس کی طرف آنکھ اٹھا کر دیکھا۔ ایسے میں میرزا حسین علی نوری (بہاء اللہ) نے جب دیکھا کہ معاملہ طول پکڑ رہا ہے اور نوبت خوزیری تک نہ پہنچ جائے تو انہوں نے اپنی عبا ظاہرہ کے سر پر ڈال دی اور اسے خیمہ کے اندر لے گئے۔ چنانچہ یہ اجتماع اس اعتراض اور احتجاج پر اختتم پذیر ہوا کہ اس خاتون نے مذہبی قوانین کو پس پشت ڈال کر اس طرح اپنے آپ کو غیر مردوں کے سامنے کیوں ظاہر کیا؟ کچھ کا خیال تھا کہ اسے اچانک جنون کا دورہ پڑ گیا تھا جبکہ بعض نے اس کی اس حرکت کو اس کی حماقت سے تعبیر کیا۔^(۲۰) درمیان میں کچھ حاضرین ایسے بھی تھے جو اس کی اس دلیری کی داد دے رہے تھے۔ غرضیکہ بابی تاریخ کے تناظر میں ”کشف حجاب“ سے یہی واقعہ مراد ہے۔

یہاں اس حقیقت کی طرف اشارہ کرنا ضروری معلوم ہوتا ہے کہ حضرت علامہ جہاں اہل ایران کے بابی تحریک کے خلاف ابتدائی رو عمل کو ایک منطقی بات سمجھتے تھے^(۲۱) وہاں انہیں ظاہرہ یا اس قبیل کے دیگر بابی یا بھائی اپنہا پسند افراد کے اعمال پر شاید اس لیے بھی کوئی اعتراض نہ تھا کہ وہ ان کے نزدیک اپنے آپ کو ایک الگ مذهب کے پیروں تسلیم کر چکے تھے اور اب ان کا اسلام کے ساتھ کوئی تعلق نہ تھا۔^(۲۲)

آئیے اب اس پس منظر کو ذہن میں رکھ کر دیکھیں کہ استاد سید محمد محیط طباطبائی جاوید نامہ اقبال کو کس نظر سے دیکھتے ہیں اور کیوں!

وہ خط جو اقبال^{”کو بھیجا نہ جا سکا۔“}^(۲۳)

آج سے تھالیس برس قبل^(۲۴) تہران میں بجن ہزارہ فردوسی کے موقع پر^(۲۵) سرور خان

”عقیدہ دینی فردوسی“ جو مجلہ محر کے خصوصی فردوسی نمبر میں شامل تھا اور اس کے علاوہ الگ سے بھی شائع ہو چکا تھا، اقبال کے لیے جن کی ایسی ادبی تقریب میں عدم موجودگی سب باریک میں طبائع پر گراں گزری تھی، آپ کے نام کی تحریر و تقدیم کے ساتھ گویا ہی کے ہاتھ لاہور ارسال کیا تھا۔ یہ ۱۳۱۲ (ششی) کے موسم خزاں کی بات ہے کہ گویا کے نام اقبال کے انگریزی زبان میں ایک خط کی نقل جس کے ہمراہ ان کے چار شعری مجموعے اسرار خودی و رموز بے خودی، زیورِ حجم، پیامِ مشرق، اور جاوید نامہ جو اقبال کے دستخط سے مزین تھے، کامل کی ڈاک سے مجھے موصول ہوئی۔ میں اقبال کی پہلی تین کتابیں تو اس سے پہلے ہی دیکھ اور پڑھ چکا تھا، لیکن جاوید نامہ غالباً پہلی دفعہ میری نظر سے گزر رہا تھا۔ اس مثنوی کے مطلعے کے دوران مجھے معلوم ہوا کہ اقبال نے حسین منصور حلاج سے منسوب ایک فارسی دیوان کو، اور اسی طرح طاہرہ قزوینی سے منسوب اشعار کے مجموعے کو دیکھ کر کہ یہ دونوں ہندوستان سے شائع ہوئے اور اقبال کی نظر سے گزرے تھے، اور اپنے ہم طلن، ہم مذهب اور ہم قرن شعرا میں سے غالب دہلوی کے مطبوعہ دیوان غزلیات میں سے، اس بات کا خیال کیے بغیر کہ حلاج کے نام سے منسوب دیوان جعلی ہے اور قرة العین طاہرہ قزوینی سے منسوب یہ لشیں اشعار دوسروں کے ہیں، ان تین افراد کے اشعار میں سے تین غزلیں منتخب کر کے اپنے [آسانی] سفر کے راستے میں فلکِ مشتری پر ان کے قیام کی خاطر، باوجود اس کے کہ ان کے زمین و آسمان پر کسی بھی جگہ اس طرح سمجھا جمع ہونے کی کوئی جامع و ملک سمجھ میں نہیں آتی، ان کے لیے ایک بزم سجائی ہے جس میں ان تین غزلوں کو ان کی زبان سے ادا کرایا ہے، اور پھر ان کے اس باہمی اظہار خیال کو بنیاد بنا کر ان کے اور اپنی جہانگرد اور جہاں میں روح کے درمیان اپنے عرفانی ذوق، فکری استعداد اور سیر و سلوک سے اپنے ہدف کے تقاضوں کے مطابق تبادلہ خیالات کا اہتمام کیا ہے جس کے لیے کسی معبوط اور مرتبہ بنیاد کا تلاش کرنا اور پانا دونوں محالات میں سے ہیں۔

۱۳۱۶ [ششی] کے دوران جب مجھے سرکاری ملازمت سے وقتی طور پر ذرا فرصت نصیب ہوئی اور گھر پر بیٹھنے کا موقع ملا تو میں نے سوچا کہ کیوں نہ اقبال کی توجہ ان غزلیات کے منصوبِ حلاج اور طاہرہ قرة العین کے ساتھ ضھف انتساب کی طرف مبذول کر دوں اور اس سلسلے میں اپنے دلائل کا ایک خلاصہ لکھ کر ان کی خدمت میں ارسال کر دوں۔ اتفاق سے انہی دنوں اور نگ نزیب کے بیٹھے شہزادہ اکبر (۲۶) کے نشی اور ہمسفر جلال الدین محمود قادری کی ایک بیاض (جنگ) میرے ہاتھ لگ گئی

اور اس عرصے میں مختلف مطالب اپنی بیاض میں بطور یادگار محفوظ کرتا رہا تھا۔ خوش قسمتی سے کچھ ہی عرصہ بعد یہ نئی مجلس شوریٰ ملی [تہران] کے کتب خانے میں منتقل ہو گیا اور حسن اتفاق سے یہ آج بھی وہاں کے ذخیرہ مخطوطات میں محفوظ ہے۔

اس بیاض کا لکھنے والا کہ ایک لحاظ سے اس بیاض کا پہلا مالک بھی وہی تھا، شاعر محمد اقبال^۱ کے قدیم ہم وطنوں میں سے تھا، جو مغل شہزادے اکبر کے ہمراہ بندر مسقط اور بندر عباس کے راستے اصفہان آیا تھا۔ شہزادہ اکبر اس سفر کے دوران جب قید و بند اور بندراگاہوں کے جھیلیوں اور موت کے خطرے سے نجات پانے کے بعد اصفہان میں وارد ہوا تو شاہ سلیمان نے اس کو خیر مقدم کہا اور اپنی حمایت کا یقین دلایا اور پھر شاہ سلطان حسین نے بھی اس کے ساتھ ایسا ہی سلوک روا رکھا۔ شہزادہ اکبر نے اس امید پر کہ شاید ایک دن وہ بھی اپنے جذ [بزرگ] ہمایوں کی طرح شاہ ایران کی مدد سے واپس ہندوستان جانے میں کامیاب ہو جائے گا، ایک عرصے تک فراہ، قندھار اور کابل جیسے سرحدی مقامات پر اپنی آمد و رفت اور تگ و دو کا سلسلہ جاری رکھا، لیکن بالآخر مشہد میں اقامت اختیار کرنے پر مجبور ہو گیا اور ۱۱۲۰ ہجری [قری]^(۲) کے لگ بھگ سرانجام وہیں فوت ہو کر پیوند خاک ہوا۔ اس بیاض کا مالک جس کی یادداشتوں اس کے اپنے ہاتھ میں ۱۱۱۷ ہجری تک سنن وار اس میں مندرج ہیں، اکبر کے بعد کس سرنوشت سے دوچار ہوا، اس بارے میں کچھ کہنا مشکل ہے۔ البتہ بیاض کے ایک ورق پر ندائی شخص کے کسی شاعر کی ایک مختصری مثنوی بندداد میں ۱۱۲۵ ہجری میں وجیہ اللہ نای کسی شخص کے ہاتھ سے نقل ہوئی ہے لیکن یہاں اس بیاض کے اصلی مالک یا کاتب کے بارے میں کوئی اشارہ موجود نہیں۔ یوں لگتا ہے کہ [اصلی مالک کے بعد] یہ بیاض کسی اور کی ملکیت میں چلی گئی اور پھر کسی طرح حدود ایران سے نکل کر بلاد عثمانی میں پہنچ گئی۔ مذکورہ بالا اسی ورق کی پشت پر جہاں اب کتاب خانہ مجلس کا ۵۶۸ نمبر اس پر ثابت ہے، اس بیاض کے اصلی مالک کے خط میں، جس نے

اس کے اکثر مطالب کو خود ہی لکھا تھا، ظاہرہ قزوینی سے منسوب غزل:

گر بتو انتم گذر چشم بہ چشم رو بہ رو
شرح کنم غم تورا نکتہ بہ نکتہ، مو بہ مو

جسے دیکھ کر اقبال اس قدر متاثر ہوئے تھے، پرمی ایک شخص نقل ہوئی ہے۔ اشعار والے کالم کے اوپر صاحب مفسر، کا نام ”مسزا محمد طاہ“ ای، طاہ، لکھا گیا ہے کہ ”طاہ“ کے بعد کے مٹے ہوئے لفظ کا

شah عباس دوم سے لے کر شاہ سلطان حسین کے ابتدائی دور تک صفوی دربار سے بطورِ وقاریع نگار، نامہ نویں، شاعر، اور ایک معروف وزیر کے وابستہ رہا۔ شہزادہ اکبر کی سفارش میں اسی میرزا محمد طاہر کے انشا کردہ امامِ مسقط اور طلحہ فارس کی بندرگاہوں کے حکام کے نام شاہ سلیمان کے خط کی نقل طاہر وحید کے مجموعہ منشات میں موجود ہے۔ اس مجموعہ منشات کا ایک انتساب قبل ازیں ہندوستان میں چھپ چکا ہے اور جگ کے مالک کے اس قسم کے شخص کو اس زمانے میں جانے میں کسی قسم کے شک و شبہ کی ہنگامیش نظر نہیں آتی۔ اس محض پر کوئی تاریخ مرقوم نہیں لیکن اس سے پہلے کے اوراق میں درج ”ذی قعده ۱۱۱۲“ کی تاریخ سے اس بات کا اندازہ لگایا جا سکتا ہے کہ یہ صفوی اس کے کچھ عرصہ بعد ہی کتابت ہوا ہوگا، لیکن اس کی تاریخ تحریر کی صورت میں بھی ۱۱۲۵ اور ۱۱۲۵ ہجری کے درمیانی عرصے کے بعد کی نہیں ہو سکتے۔

اس ”تیسہ ہندی“ بیاض سے استناد کرتے ہوئے جس کے مطالب کی کتابت کو قرة العین کی شہرت کے زمانے پر ڈیڑھ سو سال کا شرف تقدیم حاصل ہے، میں نے فرور دین ۱۷۱۱ [کذا] سشی میں ایک تحریر مرتب کی کہ اس میں شعر منصوری ہے حالاج سے منسوب کیا گیا تھا، کے بارے میں مطالب کے اضافے کے بعد اسے اقبال کی خدمت میں ارسال کروں گا، کہ اسی اثاثا میں ان کی وفات کی افسوسناک خبر روپی نیوز اینجنسی کی وساطت سے بڑی تیزی سے پوری دنیا میں پھیل گئی۔ چنانچہ انہیں خط لکھنے اور مقالہ ارسال کرنے کا خیال ختم ہو گیا اور میں نے اردو بہشت ماہ ۱۳۱۷ سشی میں ادبی مجلے ارمنغان (۶۸) میں مرحوم کے حالات زندگی اور شاعری کے بارے میں مقالے کی اشاعت ہی پر اکتفا کو مناسب سمجھا۔ اقبال اور اس کی شاعری کے بارے میں فارسی زبان میں ایرانی مطبوعات میں اس وقت تک شائع ہونے والی شاید یہ پہلی تحریر تھی۔

وہ خط جو میں اقبال کی زندگی میں انہیں ہندوستان ارسال نہ کر سکا اب ان کی چالیسویں برسی کی مناسبت سے جبلہ ایران، پاکستان اور بھارت میں [مختلف] تقریبات منعقد ہو رہی ہیں اور [طرح طرح کے] مطالب چھپ رہے ہیں، اس محلے کے قارئین کی نذر کرتا ہوں جن کے فارسی شعر و ادب کے ساتھ لگاؤ کی بدولت آج اقبال بھی امیر خسرہ، بیدل، اور غالب کی طرح ایک انتہائی تقابلی قدر اور بلند مقام پر فائز ہے۔

”طہراہی کاشی“ کے نام سے نقل کیا گیا تھا، لیکن معلوم نہیں اب یہ بیاض کہاں ہے۔ جہاں تک ”طہراہی کاشی“ کا تعلق ہے تو یہ وہی معروف شاہ طہر داعی انجمنی ہیں جو ہندوستان کو ہجرت کرنے سے پیشتر کاشان میں رہ چکے تھے۔ باطنی طور پر انہیں ایران کے اسماعیلی شیعوں میں بڑی توقیر حاصل تھی اور اسی وجہ سے بالآخر انہیں کاشان کو خیر باد کہہ کر دکن میں پناہ لینا پڑی تھی۔ ہندوستان کے فارسی آثار میں طہراہا کو شاہ طہر دکنی کے نام سے یاد کیا جاتا ہے۔ صفوی دور کی نظم و نثر پر مشتمل ایرانی اور ہندوستانی بیاضوں میں بیسوں مکتب، قصیدے اور غزلیں ان کے نام سے دستیاب ہیں جن میں یہ غزل بھی شامل ہے۔

شاہ طہراہ دسویں صدی ہجری کے نصف اول کے مشہور شاعر اور عظیم انشا پرواز ہیں۔ ان کے جو اور اشعار بھی ہم تک پہنچے ہیں ان میں بھی ان کی شاعری اور سخن فہمی کی کافی استعداد دکھائی دیتی ہے۔ جاوید نامہ کے ملنے کے بعد جب یہ بات مجھے معلوم ہوئی اور میں یہ سمجھ گیا کہ یہ غلط فہمی قرۃ العین کے مجموعہ اشعار میں اس غزل کی موجودگی کے باعث اقبال کو پیش آئی ہے، تو میری کوشش یہ تھی کہ اس مأخذ سے استفادہ کرتے ہوئے جو اس سے قبل ان اشعار کے شاہ طہر دکنی سے انتساب کے سلسلے میں میری نظر سے گزر چکا تھا، اور قدرت بیان و تجیر کے حوالے سے جو فرق اس غزل اور طہراہ سے منسوب دیگر اشعار میں موجود ہے، اس پر اپنی ناقدانہ تردید کا اظہار کروں لیکن باطن حقیقت موجود سند کے انعام اور معروضی شہادت کو پیش کیے بغیر عرضِ مطلب کو مانع تھا۔ پہلی بیاض کے ہاتھ سے نکل جانے کے کچھ ہی عرصہ بعد اچانک مجھے ایک اور بیاض مل گئی جسے اوپنگزیب کے بیٹے کے ہمراہیوں میں سے کسی نے اس کی ایران میں پناہ کے سالوں کے دوران اپنے ہاتھ سے لکھا تھا اور اس کے بعض صفحات میں ۱۱۰۵، ۱۱۰۶، ۱۱۱۳، اور ۱۱۱۴ کے سنین کی رقم دکھائی دیتی تھیں۔ اتفاق سے اس بیاض کے ایک صفحے پر [طہراہ سے منسوب] مذکورہ غزل پر مبنی ایک مخفی میری نظر سے گزری جو ۱۱۲۵ یا ۱۱۳۰ ہجری سے پہلے اور ۱۱۱۲ ہجری کے بعد بیاض میں شامل ہوئی تھی اور اس کے لکھنے والے کا نام مخفی کے آغاز میں میرزا محمد طہراہ اس انداز سے مرقوم تھا کہ اس کے بعد میں آنے والا لفظ کچھ اس طرح سے مٹا ہوا تھا کہ جو کچھ پڑھا جا سکتا تھا، وہ لفظ ”وحید“ سے نزدیک ترین محسوس ہوتا تھا۔

جس زمانے میں شہزادہ اکبر نے ایران میں پناہ لی میرزا محمد طہر وحید قزوینی اس دور کی

موجود نہ تھی، لیکن مجھے ان کے دیوان کا کوئی ایسا نسخہ دیکھنے کا اتفاق نہیں ہوا جس میں ان کے سارے آثار شامل ہوں۔ اس موخر الذکر بیاض کا ماک، جلال الدین محمود قادری ظاہرًا میرزا طاہر وحدید کو نزدیک سے جانتا تھا اور بعد نہیں کہ اصفہان میں قیام کے دوران موصوف سے مل بھی چکا ہو۔ بنا بر ایں، ایسے اشعار جن پر مبنی محسوس گیارہ سو کچھ میں کسی بیاض میں ثابت ہو چکی ہو، انہیں کسی ایسے شاعر سے منسوب نہیں کیا جا سکتا جس نے اس تحریر سے ایک سو سال سے بھی زیادہ عرصے کے بعد قزوین میں آنکھ کھوئی ہو۔

زرین تاج قزوینی کا شمار شیخیہ سلسلہ کے پیشوَا سید کاظم رشتی کے عقیدت مندوں میں ہوتا ہے۔ وہ اپنے شہر اور شوہر کو خیر باد کہہ کر عقبات میں سید کاظم رشتی کی خدمت میں چلی گئی تھی، جس نے اسے قرة العین کے لقب سے نوازا۔ سید کاظم رشتی کی وفات کے بعد جب اس کے ساتھی دو دھڑوں میں بٹ گئے تو زرین تاج نے سید علی محمد میرازی اور ملا حسین بشرویہ ای کا ساتھ دیا جو اپنے آپ کو ”باب“ اور ”باب الباب ظہور قائم آل محمد“ کہتے تھے۔ اس کی عقبات سے قزوین واپسی پر شیخیہ سلسلہ میں اس کے مریدوں نے اس کے چچا کو جو شیخیہ سلسلے کا دشمن تھا، قتل کر دیا۔ چنانچہ اپنے چچا کے قتل کے عاقب سے بچنے کی خاطر زرین تاج کو قزوین چھوڑنا پڑا اور اس نے تہران آ کر میرزا حسین علی نوری کے گھر پر پناہ لے لی۔ اس کے بعد جب وہ اپنے قزوینی عقیدت مندوں اور نوری کی معیت میں خراسان میں مقیم ملا محمد علی مازندرانی کی ملاقات کے لیے، جو قدوس کے نام سے معروف اور قائدیت مowod باب کا مدعا تھا، ہزار جریب مازندران کے مقام پر پہنچی، اور وہاں ملا محمد علی کی مرضی اور میرزا حسین علی کے مشورے سے جو اول الذکر کی جانب سے ”بہا“ کا لقب پا چکا تھا، ”رفیع حدو ویئی“ کا حادثہ بدشت میں رونما ہوا تو شیخیہ سلسلے کے بائیوں نے قرة العین کی جانب سے بدشت مازندران میں رضامندانہ طور پر اس پرده دری میں شرکت کی وجہ سے اس پر آنکھ نمائی کی اور باب الباب نے اس فتنے کو فرو کرنے کی غرض سے وعدہ کیا کہ وہ اہل بدشت کو ان کے اس ناروا عمل کے باعث کیفر شرعی تک پہنچائے بغیر دم نہیں لے گا۔ اس حادثے کے اثر کو رکھ کرنے کے لیے قرة العین کو ظاہرہ کے لقب سے نوازا گیا تاکہ وہ اپنے آپ کو بے گناہ ظاہر کر سکے۔ بنا بر ایں، اقبال کو فلک مشتری پر جس شے کی تلاش تھی اس میں، اور اس بات میں جو ظاہرہ قزوینی کے دین و دنیا کے حوالے سے تاریخ بایہ میں ثابت ہوئی ہے، ایک غیر معمولی فرق دکھائی دیتا ہے۔

پیش نظر کس قدر جائز تھیں، یا نہیں، کسی دوسرے شاعر کے اشعار کا انتساب جو ہمارے شاعر سے تن سو سال پہلے گزر چکا ہے، اور جنہیں ایک ہندوستانی مصنف قرۃ العین کی پیدائش سے ایک صدی پہلے اپنی بیاض میں نقل کر کے یادگار کے طور پر چھوڑ گیا ہو، ایک بالکل نامناسب اور ناروا عمل ہے۔ اب اس خیال سے کہ مذکورہ محس کے پورے متن کو بمع اس کی بنیاد اصل غزل کے جس میں خلاص ”ظاہرا“ استعمال ہوا ہے [برخلاف جاوید نامہ میں صفحہ ۳۸۸، پر منقول ”ظاہرا“ کے] سب محققین دیکھ اور پرکھ سکیں، ہم مذکورہ بیاض سے اسے نقل کر رہے ہیں۔ ملاحظہ ہو:

میرزا محمد ظاہر و -ید۔

ساقی عشقت ای صنم زہر تم سبو سبو
ریخت بہ ساغر لم با می غم کدو کدو
چند دوم من از پیت گوشہ بہ گوشہ سو بہ سو
گر بتو انقم نظر چشم بہ چشم رو بہ رو
شرح دہم غم ترا نکتہ بہ نکتہ مو بہ مو
تابہ رو محبت پایی طلب نہادہ ام
بریخ دل دی الم از سمت گشادہ ام
تاقدم بہ سر نہی، خاک نشین چو جادہ ام
از پی دیدن رخت ہچو صبا افتادہ ام
خانہ بہ خانہ، در بہ در، کوچہ بہ کوچہ، کو بہ کو

در عقب تو جان من ہست چو سایہ ات روان
بست بہ زلف و گیسوت رشتہ جان عاشقان
از چو توئی کستن مہر و وفا نہیوان
مہر ترا دل حزین بافتہ بر تماش جان
رشتہ بہ رشتہ، نخ بہ نخ، تار بہ تار، پو بہ پو
بار جدائی ترا بر دل و جان کشیدہ ام
ہچو کمان حلقہ از بارے ستم خیڈہ ام

ریخت بفشه بر رخ و صورتِ یاکین، نحلت
 یا که فلنده سایه بر زهره مه جین، نحلت
 خون شد نافه را گلر، تاشده چین به چین، نحلت
 داده دهان و چهره و عارض غیرین، نحلت
 غنچه به غنچه، گل به گل، لاله به لاله، بو به بو
 در غم از جگر فنان، آه زدل بر آیدم
 گیسو حلقة حلقة ات دام بلا نمایدم
 لحظه به لحظه، دم به دم، خون ز دو دیده زایدم
 از رخ و زلف و چشم و قد، ای مه من فرامایدم
 مهر به مهر، دل به دل، طبع به طبع و خو به خو
 تاشده استخوان من با سک کویت آشنا
 مانده به زیر بای غم گردن مطلب ها
 محض وفا توئی مرا غیر تو نیست مدعا
 در دل خویش طاہرا گشت و ندید جز ترا
 صفحه به صفحه، سر به سر، پرده به پرده، تو به تو

زیریخت غزل کی اس روایت میں تقریباً اعین کے مجموعہ اشعار میں مندرج ابیات کی تعداد سے
 دو شعر زیادہ ہیں اور ادبی چوروں نے چونکہ انہیں غزل کے دیگر پانچ ابیات کا ہم پلہ نہیں جانا ان
 سے صرف نظر کر لیا۔ اسی طرح انہوں نے مقطع میں بھی ”طاہرا“ کو جو مصراج کے آخر میں واقع لفظ
 ”تر“ سے ہم قافیہ تھا، لفظ ”طاہرا“ سے بدل دیا، حالانکہ اس سے شعر کی خوبصورتی محروم ہوتی ہے،
 تاکہ اپنی منظور نظر شخصیت کے نام کو اس میں جاگزیں کر سکیں۔

اسی طرح اس روایت کے مطابق پہلے شعر میں مذکور ”چشم به چشم“ کو ”چہرہ به چہرہ“ اور
 ”شرح کشم“ کو شرح وہم“ سے بدل دیا ہے تاکہ اسے موجودہ دور کی تعبیر سے ہم آہنگ کیا جاسکے۔
 اسلام کا عظیم شاعر [اقبال] اپنے تمام ترسن نیت اور صحبت عمل کے باوجود ان چالوں اور سازشوں
 سے جو مختلف اشخاص، افراد و عقائد، جروا، وہلوں اور فرقوں کو ملمع کاری کے ذریعے حق بجانب

محبوب شخصیت کو جس کی حقیقت اور مقام سب پر آشکار ہے راز و نیاز کے لیے فلک مشتری پر لے جاتا ہے اور اس سلسلے میں اس کا قصور صرف اتنا ہے کہ اس نے غیر شاکست افراد اور نامناسب روایات پر اعتقاد کر لیا جس کی وجہ سے آج اسے ایسی قابل اعتراض صورت حال کا سامنا کرنا پڑ رہا ہے۔

آج سے چالیس سے کچھ سال اوپر صرف اقبال ہی سے ایسی غلطی سرزد نہیں ہوتی کہ اس نے اپنے نفس کے کہنے میں آ کر اپنی طبع رواں اور دلپذیر قلم کی زبان سے ایسی فکر چینی کے لائق بات ادا کر دی، بلکہ مجلس شورای ملی [کے کتب خانے] میں موجود ہندوستانی بیاض جیسی سند کے ہوتے ہوئے جس کا تعارف بھی کرایا جا چکا ہے، معاصرین کی تحریر و تقریر میں یہ غرض آلو دھنلا پھر بھی کبھی نہ کبھی دیکھنے میں آ ہی جاتی ہے۔

اگر بعض معاصرین کسی غلط لفظ، معنی یا مفہوم ہی کی قبولیت پر اصرار کریں باوجود اس کے کہ وہ آزمائش اور امتحان کے مرحلے سے گزر چکا ہو اور اس کی قابل قبول اور صحیح صورت بھی سب پر عیاں ہو چکی ہو تو ان کے اس رویے کے بارے میں جوئی طور پر سوائے اس کے کیا کہا جا سکتا ہے کہ وہ مکتب کے پھوٹ کی طرح [حقیقت کا] منہ چوڑا رہے ہیں۔

جی ہاں، جب کسی قوم کے بڑے بوڑھے نئے نئے اسکول جانے والے اور کم سواد پھوٹ ہی کا ہم گام اور ہم خیال رہنا پسند کریں تو پھر اس معاشرے کی ہنی پستی اور فکری پس ماندگی کا اس سے بڑھ کر اور کیا ثبوت ہو سکتا ہے۔

حوالی و منابع

- ۱۔ زوارہ کا شمار عراق گم کے شہر کاشان کے توابع میں ہوتا ہے، دیکھیے: نخت نامہ و مخترا، تهران، ذیل "زوارہ"۔
- ۲۔ استاد محمد حبیط طباطبائی، خلیلی یا خلیم، بہ کوش سید احمد حبیط طباطبائی، تهران: قتوس، ۱۳۷۰ء۔
- ۳۔ استاد محمد حبیط طباطبائی، سید جمال الدین اسد آبادی و بیواری شرق زمین، بہ کوش و مقدمہ سید ہادی خرد شاہی، تهران: دفتر نشر فرنگ اسلامی، ۱۳۷۰ء۔ استاد مرعوم کے زیادہ تر حالات اسی کتاب کے مقدمہ (ص ۸-۷) سے مانعوذ ہیں۔
- ۴۔ بار محمد حبیط طباطبائی، مجموعہ آثار میرزا ملکمن خان، تهران، ۱۹۳۸-۳۹ء۔ میرزا ملکمن خان (۱۲۲۹-۱۳۳۶ھ-ق) کے بارے میں مزید معلومات کے لیے دیکھیے: محمد معین، فرنگیق تواریخ، جاپ ہفت، تهران: امیر کبیر، ۱۳۲۶ء۔

۵۔ دیکھیے ان کا مقالہ: ”اقبال“، شاعری کہ باید اورا درست شاخت“، گوہر (تہران)، دورہ چشم، شمارہ ۶، شعبیور ۱۵۲۳
مئی، ص ۲۲۳-۲۳۱۔

۶۔ دیکھیے: ایضاً، ص ۲۲۳، استاد کی شخصیت پر مدیر مجلہ کا تصریح ”از محققان و پژوهندگان طراز اولیٰ کشور“۔
۷۔ آربری کا یہ بیان کہ حضرت علامہ نے ۱۹۳۳ کا سال تعلیٰ امور پر حکومت افغانستان کے مشیر کے طور پر وہاں
گزارا۔

(Arthur J. Arberry, *Javid-Nama*, translated from the Persian with introduction and notes, London: George Allen & Unwin, 1966, p.9)

درست نہیں۔ سر راس مسعود، سید سلیمان ندوی اور حضرت علامہ کو ان امور پر رہنمائی اور مشورے کی خاطر نادر شاہ نے ستمبر ۱۹۳۳ء میں کابل آنے کی دعوت دی تھی۔ علامہ را ۲۳ اکتوبر ۱۹۳۳ء کو کابل پہنچے اور ۲ نومبر ۱۹۳۳ء کو قدمبار سے براستہ کوئٹہ لاہور کے لیے روانہ ہو گئے (جاوید اقبال، زندہ رو (حیات اقبال کا اختتامی دور) لاہور: شیخ غلام علی اپیڈ سن، ۱۹۸۲ء، ص ۵۱۷، ۵۱۸، ۵۲۴)۔ اس لحاظ سے حفظِ ملک اور لذتا بی ملک کا یہ خیال کہ حضرت علامہ تقریباً چار بیتے افغانستان میں رہے

(Hafeez Malik and Lynda P. Malik, "The Life of the Poet-Philosopher", in Hafeez Malik, ed., *Iqbal, Poet-Philosopher of Pakistan*, New York: CUP, 1971, p.31)

بھی بنی برحقیقت نہیں۔

سرور خان گویا کی مہمانداری کے ہارے میں دیکھیے: زندہ رو، ص ۵۲۲، ۵۲۵، ۵۲۶۔ موصوف حضرت علامہ کی کابل آمد سے پہلے ہی ان کی شخصیت کے محض میں آ پکے تھے۔ ملاحظہ ہو: عبدالسلام خورشید، گزرشہت اقبال، لاہور: اقبال اکادمی، ۱۹۷۷ء، ص ۲۲۳۔

۸۔ ملاحظہ ہو: سرور خان گویا، ”اقبال“ و افغانستان“، مقالات یوم اقبال ۱۹۷۶ء، مرتبہ یعقوب توفیق، کراچی: اقبال کونسل، ۱۹۶۸ء، ص ۳۱-۳۲۔

۹۔ آقا سید محمد علی (داعی الاسلام)، اقبال و شعر فارسی، حیدر آباد دکن: شعبہ جامعہ معارف، ۱۳۲۶ق/ ۱۹۰۸ء۔ سید محمد علی داعی الاسلام کے حالات کے لیے ملاحظہ ہو:

M. Saleem Akhtar, "Seyyed Muhammad 'Ali Da'i al-Eslam", *Encyclopaedia Iranica*, New York: Columbia University, 1992.

۱۰۔ محیط طباطبائی، ”ترجمان حقیقت“، اریخان (تہران)، سال نوزدهم، شمارہ ۱، ص ۳۸-۴۵۔

۱۱۔ ”To look a gift horse in the mouth“

۱۲۔ کلمات مکاتب اقبال، جلد سوم (جنوری ۱۹۷۹ء تا دسمبر ۱۹۷۷ء)، مرتبہ سید مظفر حسین برفی، دہلی: اردو اکادمی،

ص ۳۷۷-۳۸۱

- ۱۳۔ شیخ عطاء اللہ، اقبال نامہ، مجموعہ مکاتیب اقبال، حصہ دوم، لاہور: شیخ محمد اشرف، ۱۹۵۱ء، ص ۹۲
- ۱۴۔ مثال کے طور پر حضرت علامہ کو جاوید نامہ کی تیاری کے سلسلے میں مجملہ اور مآخذ کے سر زالہ و تسلیمیں میں مختلف تأثیف ابو عبدالرحمن عبدالعزیز قریشی پرہبادی ملتانی (متوفی ۱۸۲۳ء) کو دیکھنے کی ضرورت محسوس ہوئی تو مختلف اصحاب کو اس سلسلے میں خطوط لکھنے پڑے، اور جب تلاش بسیار کے بعد کتاب تک دسترس حاصل ہوگئی تو وہ مطلوبہ مقدمہ کے لیے کارآمد ثابت نہ ہوئی (دیکھیے: کلیات مکاتیب اقبال، ج ۳، ص ۱۳۶، ۱۳۵، ۱۳۲، ۱۵۹، ۱۰۳۲، ۱۰۳۳، ۱۰۵۹، ۱۰۶۰)۔ اسی ضمن میں آپ اپنے بھوڑہ اثر کے بارے میں ایک مکتوب یہ کہ لکھتے ہیں: ”جہاں تک میرا علم ہے کسی اسلامی زبان میں اس قسم کی کتاب اس سے پہلے نہیں لکھی گئی۔“ (ایضاً، ص ۱۳۶)۔ ظاہر ہے اتنے بڑے منصوبے پر عمل کے لیے آپ نے اور کیا کیا مفتول اس طے نہیں کیے ہوں گے۔
- ۱۵۔ زندہ روں، ص ۵۳۲
- ۱۶۔ ایضاً
- ۱۷۔ محمد رفیق افضل (مرتب)، گفتار اقبال، لاہور: ادارہ تحقیقات پاکستان، ۱۹۶۹ء، ص ۲۲۳؛ محمد عبداللہ چختائی، اقبال کی صحبت میں، لاہور: اقبال اکادمی، ۱۹۷۷ء، ص ۲۵۷-۲۵۸۔ نیز دیکھیے: اقبال ہنام ڈاکٹر ناموس شجاع منگو، ۱۹۳۱ء/۱۹۴۰ء، اور اقبال ہنام آمنہ بی بی ۱۹۳۷ء/۱۹۴۱ء، ورکلیات مکاتیب اقبال، جلد سوم، ص ۱۸۸
- ۱۸۔ کلیات مکاتیب اقبال، ج ۳، ص ۳۲۸
- ۱۹۔ محمد عبداللہ چختائی، ص ۳۶۰-۳۶۱
- ۲۰۔ ایضاً، ص ۳۸۹-۳۹۰
- ۲۱۔ (۱۹۲۸ء-۱۸۷۲ء)، مولانا محمد علی جوہر کے بڑے بھائی اور تحریک خلافت کے ممتاز رہنما۔ آپ کے حالات کے لیے ملاحظہ ہو:

Jaresh Kumar Jain, *Muslims in India: A Biographical Dictionary*, Lahore:

'anguard, 1985, Vol.II, pp.154-155, 70-72.

۲۲۔ گفتار اقبال، ص ۲۲۲-۲۲۳

۲۳۔ ایضاً

۲۴۔ (۱۸۷۱-۱۹۴۰ء)، Sir Denison Ross، حالات کے لیے دیکھیے: کلیات مکاتیب اقبال، ج ۳، ص ۸۱۹-۸۱۷

۲۵۔ اقبال ہنام سید نذیر نیازی ۱۹۳۲ء/۱۹۳۳ء، کلیات مکاتیب اقبال، ج ۳، ص ۲۷۸

۲۹. Annemarie Schimmel, *Buck der Ewigkeit*, Munich, 1957.
۳۰. E. Meyerovitch and Mohammad Mokri, *Le Livre de l'Eternité*, Paris, 1962.
۳۱. Shaikh Mahmud Ahmad, *The Pilgrimage of Eternity*, Lahore, 1961.
۳۲. Arthur John Arberry (1905-1969) کے طالات کے لیے دیکھیے: موسسه مطالعات و تحقیقات فرنگی (پڑویشگاہ)، فرنگی خاور میان، جلد اول: آ، تهران: پڑویشگاہ، ۱۳۷۲ شمسی، ص ۸۱-۷۲
۳۳. A.J. Arberry, tr., *Tulip of Sinai*, London, 1967.
۳۴. A.J. Arberry, tr., *Persian Psalms*, Lahore, 1948.
۳۵. A.J. Arberry, tr., *Mysteries of Selflessness*, London, 1953.
۳۶. Javid-Nama, p.10
۳۷. ”نامہ ای کہ برائی اقبال“ فرستادہ نہد، بہروردیم (دیشہ نامہ ایران و پاکستان)، (تهران)، آبانماہ ۱۳۷۶ شاہنشاہی [۱۹۷۸ء]، دورہ روم، ص ۷۷-۷۶
۳۸. ایضاً، ص ۷۶
۳۹. کلیات اقبال (فارسی)، لاہور: شیخ غلام علی، ۱۹۷۳ء، ص ۷۰۵
۴۰. ”نامہ ای کہ برائی اقبال“ فرستادہ نہد، ص ۶۷
۴۱. باحتمام محمد ملک الکتاب، بکھنی: چاچخانہ علوی، ۱۴۰۵ھ ق، ۱۸۸۷-۸۸ء
۴۲. کلیات اقبال (فارسی)، ص ۲۲۰-۲۲۸
۴۳. ایضاً، ص ۷۰۵
۴۴. ایضاً، ص ۷۰۵
۴۵. مثال کے طور پر دیکھیے: رفیع الدین ہاشمی، ”علامہ اقبال“ کے غیر مطبوعہ رقعات نام پر دین رقم، سہ ماہی مجلہ اقبال روپیہ، ج ۲۳، شمارہ ۳ (جنوری ۱۹۸۲ء)، ص ۲۱۳، ۲۱۵
۴۶. عاد الدین میرزا طاہر بن میرزا حسین خان قزوینی، مختلص بہ وحید (م ۱۴۰۰ھ / ۱۹۸۰ء-۱۴۰۹ھ / ۱۹۸۹ء)، مصنف عباس نامہ یا شارخ طاہر وحید یا شارخ شاہ عباس ہٹھی، شاہ سلیمان صفوی (۱۴۰۵ھ-۱۴۰۸ھ) کے عہد میں ۱۴۰۵ھ / ۱۹۸۹ء
۴۷. عاد الدولہ کے لقب کے ساتھ وزارت عظیمی کے منصب پر فائز ہوا۔ ملاحظہ ہو: فرنگی صیغہ، ذیل ”وحید“ قزوینی“۔
۴۸. شاہ طاہر بن شاہ رضی الدین اسلامی حسین کی از مشاہیر رجال سیاسی قرن ۱۹ء ہم بجزی، دیکھیے: ملا قاطبی ہروی، تذکرہ مجمع الشمری جہانگیر شاہی، تصحیح و تعلیق و مقدمہ محمد سلیم اختر، کراچی: موسسه تحقیقات علوم آسیا میانہ و نظریہ تحریک، ۱۹۷۷ء

انہائی فعال رکن، اور زیردست شاعر اور عالم خاتون جس نے اپنے ظاہری حسن، طلاقتِ لسان، علمی استعداد، متفقہ سے غیر معمولی لگن اور ابتلا کی گھڑیوں میں مثالی استقلال، استقامت اور ثابت تدمی کے باعث بڑی شهرت پائی، اور بالآخر خواتین کی آزادی اور ان کے حقوق کے تحفظ کے مظہر کے طور پر اسے دیکھا جانے لگا۔ مزید معلومات کے لیے دیکھیے:

L.P. Elwell-Sutton and D.M. MacEoin, "Kurrat al'Ayn", in The *Encyclopaedia of Islam*, New Edition, Leiden / London.

^۲ احمد کردی، بیانگری، تهران: فرجی، ت-ن، ص ۱۱۵-۱۱۳.

Edward G. Browne, *A Literary History of Persia*, 1924; Cambridge: Cambridge _r2

University Press, 1978 reprint, Vol. IV, p.153; E.G. Browne, *A Year Amongst the Persians*, London: Adam and Charles Black, 1893; and H.M. Balyuzi, *Edward Granville Browne and the Baha'i Faith*, London: George Ronald,

1970.

۲۸۔ حضرت علامہ کا براؤن (۱۸۴۲-۱۹۲۴) سے پہلا براہ راست رابط ۱۹۰۵ء میں کیبرج پکنچے پر ہوا اور پھر اس کی وفات تک بدستور جاری رہا۔ اقبال اگرچہ براؤن کے لیے بہنزلہ شاگرد کے شے، لیکن فٹ نوٹ ۷۲ میں مذکور اپنی تاریخ ادبیات ایران (ص ۳۳۰-۳۳۱) میں اس نے بابی تحریک کے مآخذ پر روشنی ڈالتے ہوئے اس سلسلہ میں حضرت علامہ کی تحقیقات سے بھرپور استفادہ کیا ہے۔ یہاں اس بات کا ذکر ہے جا شہ ہوگا کہ اخیر الذکر موضوع پر حضرت علامہ اور معروف ایرانی دانشور سید احمد کسردی (متولد ۱۲۶۹ھ ق ۱۸۵۲-۱۸۵۳؛ متولی «تہران در ۱۳۲۳ھ ق ر ۷۰-۱۹۰۶ء») کے خیالات (بہاگیگری) کا موازنه اور مقابلہ خالی از دلچسپی نہ ہوگا۔ علامہ کے براؤن کے ساتھ تعلقات کے لیے دیکھیے: کلیات اتحاد (اردو)، دیباچہ بالگم درا از شیخ عبدالقدار، اشاعت ہشتم، لاہور: شیخ غلام علی، ۱۹۸۹ء، ص ۱۲، عبدالسلام خورشید، ص ۵۸؛ عبدالله چفتائی، ص ۱۰۳، ۱۹۶۱ء

Muhammad Iqbal, *The Development of Metaphysics in Persia*, Lahore: ۱۹۴۷

³Bazm-i-Iqbal, 1964 reprint, pp. 143-146; ----, *The Reconstruction of Religious*

Thought in Islam, ed. M. Saeed Sheikh, Lahore: Iqbal Academy, 1989 reprint

121.; *Letters of Iqbal*, ed. B.A. Dar, 2nd edn. Lahore: Iqbal Academy, 1981.

193

(کلیات اقبال) (اردو)، اشاعت ہشتم، لاہور: شیخ غلام علی، ۱۹۸۹ء، ص ۵۰۸) حضرت علامہ کا تین اشعار پر بنی ایک قطعہ درج ہوا ہے جس کا عنوان غالباً کاتب کے نام کے باعث "علیٰ محمد باب" کے بجائے "محمد علی باب" جا دیا گیا ہے جو درست نہیں۔ حضرت علامہ نے اسی فٹ نوٹ کے آغاز میں مذکور اپنی کتاب "فلسفہ عجم" میں موصوف کا صحیح نام "علیٰ محمد باب" ہی لکھا ہے۔

۵۰۔ لفت نامہ و تقدیر، تہران، ذیل "طہرہ"؟

J.E. Esslemont, *Baha'u'llah and the New Era, An Introduction to the Bahá'í Faith*, Illinois: Bahá' Publishing Trust, 1970, p.148.

۵۱۔ L. Massignon and L. Gardet, "al-Halladj" (244-309/857-922), *The Encyclopaedia of Islam*, New Edition, Leiden/London, 1971.

۵۲۔ ملاحظہ ہو فٹ نوٹ نمبر ۳ میں مذکور سید جمال الدین افغانی پر ان کے مقالات کا مجموعہ۔ یہاں اس بات کا ذکر خالی از دلچسپی نہ ہوگا کہ سید جمال الدین افغانی کو ۱۸۹۷ء میں ان کی وفات کے بعد اتنبول میں فن کر دیا گیا تھا۔ افغان حکومت کی سلسلہ جنابی پر ۱۹۲۲ء میں حکومت ترکیہ نے ان کے جسد خاکی کو کابل لے جانے کی اجازت دے دی۔ اس سلسلے میں استاد محیط طباطبائی اپنے اسی مجموعے میں شامل ایک مقالے میں جو ۱۳۷۰ شمسی میں لکھا گیا، رقطراز ہیں کہ سید صاحب کا جسد خاکی خلیق فارس سے کراچی کی بندرگاہ پر لایا گیا (ص ۱۲) اور ایک دوسرے مقالے میں جو ۱۳۵۰ شمسی میں پرورد قلم کیا گیا، لکھتے ہیں کہ ان کا جسد خاکی "از راه ہوا" اتنبول سے کابل پہنچایا گیا (ص ۲۵)۔ یہ دونوں باتیں مبنی بر حقیقت نہیں۔ صحیح صورت حال یہ ہے کہ ایک اعلیٰ افغانی و فرد مرحوم کے تابوت کو اتنبول سے بھری جہاز میں رکھ کر پہلے بھیتی لایا، جہاں سے اسے بذریعہ ثرین براستہ ہیں، لاہور، پشاور پہنچایا گیا جہاں سے اس کی کابل منتقلی عمل میں آئی۔ مزید تفصیلات کے لیے ملاحظہ ہو: غلام حسین ذوالقدر، اقبال، ایک مطالعہ، لاہور: اقبال اکادمی، ۱۹۸۷ء، ص ۱۳۱۔

۵۳۔ اس سلسلے میں مزید معلومات کے لیے دیکھیے:

Khursheed Kamal Aziz, "Jamal al-Din' Afghani and India", *Remembering Some Great Men*, Lahore: Vanguard, 2002, pp. 50-75.

۵۴۔ کلیات اقبال (فارسی)، (ارمغان جماز)، ص ۹۷۵

۵۵۔ ایضاً، ص ۹۷۶

۵۶۔ ایضاً (جاوید نامہ)، ص ۱۱۵-۱۱۶

E.G. Browne (ed.), *The Ta'rikh-i-Jadid, or New History of the Mirza Muhammed Ali the Bab*, by Mirza Husayn of Hamadar, Cambridge: CLB

۵۸۔ کلیات اقبال (فارسی) (پیام شرق)، ص ۲۲۹
 ۵۹۔ اس موضوع پر مزید معلومات کے لیے دیکھیے: یوسف سلیم پٹھی، شرح جاوید نامہ، لاہور: عشترت پبلنگ ہاؤس، ۱۹۵۱ء، ص ۸۳-۹۲؛ ایم-ایم-عمر فاروق، طوائفِ اقبال، جلد اول، لاہور: اقبال اکادمی، ۱۹۸۷ء، ص ۸۶-۱۸۰۔

۶۰۔ دیکھیے: فٹ نوٹ ۳۶، ۳۷ اور ۴۷ (فوق) میں مذکور مآخذ، اور لغت نامہ دیندہ، ذیل "باب"؛ نیز H. Algar, "Kazim Rashti"; A. Bausani, "Babis", "Baha Allah", "Baha'is"; D. MacEoin, "Shaykhiyya", in *The Encyclopaedia of Islam*, New Edition.

۶۱۔ اقبال کے ملی انکار، ص ۲۶۶
 ۶۲۔ ایضاً، ص ۲۵۷؛ اقبال کے حضور، ص ۲۹۶
 ۶۳۔ ملاحظہ ہو: فٹ نوٹ ۳۵ (فوق)
 ۶۴۔ یہ مقالہ ۲۵۳۶ شاہنشاہی (بہ طابق ۱۳۵۶ ششی / ۱۳۹۸ ہجری قمری / ۱۹۷۸ء) میں شائع ہوا تھا۔
 ۶۵۔ ہزارہ حکیم ابوالقاسم فردوسی کا انعقاد ۱۳۱۳ ششی میں عمل میں آیا۔ ملاحظہ ہو: وزارت اطلاعات و چاہنگردی، ادارہ کل انتشارات، میرزا طارخ شاہنشاہی، تهران، ۲۵۳۵ شاہنشاہی، ص ۲۲
 ۶۶۔ اورنگ زیب عالمگیر (۱۶۵۸ء-۱۷۰۷ء، ۱۰۷۸-۱۱۱۸ھ ق) کا سب سے چھوٹا بیٹا جو ۱۰۶۷ھ / ۱۶۵۷ء میں دل رس بانو بیگم کے بطن سے پیدا ہوا۔ اُس نے تقریباً تیس برس کے سن میں باپ کے خلاف بغاوت کر دی اور پھر بھاگ کر ایران چلا گیا جہاں اس نے اورنگ زیب کے اڑتا یوں سالی جلوں میں بمقام شہد وفات پائی اور وہیں دفن ہوا۔ اس پر مزید معلومات کے لیے دیکھیے:

Saqi Musta'ad Khan, *Ma'asir-i-'Alamgiri*, trans. into English by Sir Jadunath Sarkar, Lahore: Suhail Academy, 1981 repr., pp. 320-22; Sir Jadunath Sarkar, *History of Aurangzib*, Karachi: South Asian Publishers, 1981, Vol. III, pp. 235-48; Riazul Islam, *A Calendar of Documents on Indo-Persian Relations (1500-1750)*, Tehran: Iranian Cultural Foundation, 1979, pp. 456, 462, 464, 469.

۶۷۔ ملاحظہ ہو: فٹ نوٹ ۶۱ (فوق) اکبر بن اورنگ زیب ۱۱۱۶ھ ق میں فوت ہوا۔
 ۶۸۔ دیکھیے: فٹ نوٹ ۱۰ (فوق)۔

”الامامة والسياسة“ کا مصنف کون ہے؟

تحریر: محمد نوری ☆

ترجمہ: ڈاکٹر سفیر اختر ☆

تاریخ اسلام کے طالب علم کتاب ”الامامة والسياسة“ سے بخوبی واقف ہیں۔ ناشرین نے، اگرچہ اسے ابن قتیبہ دیبوری (۲۱۳ھ-۲۸۶ھ) کی تصنیف کے طور پر شائع کیا ہے، (۱) مگر ابن قتیبہ کی جانب اس کی نسبت کو بجیشت مجموعی ملکوں شایع کر لیا گیا ہے۔ حال ہی میں تہران سے اس کا فارسی ترجمہ ”امامت و سیاست: تاریخ الخلفاء“ کے نام سے شائع ہوا ہے (۲) جو مصطفیٰ البابی الحنفی-قاهرہ کے شائع کردہ عربی متن پر مبنی ہے۔ اس ترجمے کی اشاعت کی مناسبت سے ”فصل نامہ کتاب ہائی اسلامی“ (قم) (۳) میں جناب محمد نوری نے ”الامامة والسياسة“ کے مصنف کی تعین کے حوالے سے تحقیقات کا جائزہ لیا ہے۔

ابن قتیبہ کے آثار سے بصیر پاکستان و ہند میں عربی زبان و ادب اور تاریخ کے شاکرین نے پچھی کا اظہار کیا ہے۔ اس کی کتاب ”العارف“ کے در ترجمے شائع ہوئے ہیں۔ ایک ناچ ترجمہ سلام اللہ صدیقی نے ”تاریخ الانساب“ کے نام سے کیا تھا (کراچی: پاک اکیڈمی، ۱۹۸۵ء)، دوسرا ترجمہ پروفیسر علی محسن صدیقی کے قلم سے چند برس پہلے شائع ہوا ہے (کراچی: قرطاس، ۱۹۹۹ء)۔ اسی طرح ”الامامة والسياسة“ کے ایک حصے کا ترجمہ ملک محمد شریف سے یادگار ہے (ملتان: مکتبۃ الساجد، ۱۹۷۲ء)۔

ذیل میں مؤقر معاصر کے شکریے کے ساتھ جناب محمد نوری کے مقالے کا ترجمہ پیش کیا جاتا ہے۔ جہاں کہیں اضافات کی ضرورت محسوس ہوئی ہے، اضافات [] میں درج کیے گئے ہیں۔

مترجم

کتاب ”الامامة والسياسة“ عہد عباسی [۱۳۲ھ-۲۵۶ھ / ۷۲۹-۷۴۸ء] کے ایک معروف نسخ و مر مصنف ابو محمد عبدالله بن مسلم دیبوری معروف ہے ابن قتیبہ (۲۱۳ھ-۲۷۲ھ / ۸۸۹-۸۲۸ء) کی جانب منسوب ہے۔ قدیم اہل قلم میں سے این ندیم نے ”الہبرست“ میں ابن قتیبہ کے حالات ندیگی اور اس کی تالیفات کے بارے میں لکھا ہے۔ دور حاضر میں اس موضوع پر کثرت سے مقالات